
bhagavatIstotram

ಭಗವತೀಸ್ತೋತ್ರಂ

Document Information



Text title : bhagavatIstotram

File name : bhagavatIstotram.itx

Category : devii, yogAnanda, devI

Location : doc_devii

Author : Yogananda

Proofread by : Pallasena Narayanaswami ppnswami at gmail.com

Latest update : December 27, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 20, 2023

sanskritdocuments.org



ಭಗವತೀಸ್ತೋತ್ರಂ



ಶ್ರೀಗಣೇಶಾಯ ನಮಃ .

ನಮಾಮಿ ತ್ವಾಂ ಮಾತರ್ಧ್ರವಿಣರಹಿತೋಽಹಂ ತವ ಸುತೋ
ಜಗದ್ವಂದ್ಯಾಂ ಸ್ವರ್ಗೇ ಭುವಿ ಬಲಿಗೃಹೇ ಚಾಪಿ ವಿದಿತಾಂ .
ಪೃಥಿವ್ಯಾಂ ಕಲ್ಯಾಣೀ ಮಮ ಭಯಹರಾ ತ್ವಂ ನ ಚ ಪರಾ
ಯತೋಽಹಂ ಯಾತಸ್ತ್ವಾಂ ಭವಗತಭಯಾತ್ಪ್ರಾಂಪ್ರತಮುಮೇ .. 1..
ಪ್ರಸೀದೇಶೇ ನಿತ್ಯಂ ಭಗವತಿ ಭವಾಂಭೋಧಿತರಣೇ
ಶರಣ್ಯೇ ನಾಸ್ತ್ಯನ್ಯಾ ವಿಪದಘಹರಾ ಕಾಪಿ ಜಗತಿ .
ಜಡೋ ಮೂರ್ಖೋಽಹಂ ತೇ ಜನನಿ ನಹಿ ಜಾನೇ ವಿಲಸಿತ
ಮತೋಽಹಂ ಸಂಯಾತಸ್ತವ ಪದಪಯೋಜೇ ಗಿರಿಸುತೇ .. 2..
ಅಹೋ ಸಂಸಾರೇಽಸ್ಮಿನ್ ಜನನಿ ತವ ತುಲ್ಯಾ ನಹಿ ಪರಾ
ಖಲಂ ದುಷ್ಟಂ ಪುತ್ರಂ ಜಗತಿ ಜನನೀ ರಕ್ಷತಿ ನಿಜಂ .
ಪರಿತ್ಯಕ್ತ್ವೇದಾನೀಂ ಸಕಲಸುರವೃಂದಂ ಗಿರಿಸುತೇ
ನಮಾಮಿ ತ್ವಾಂ ದೇವೀಂ ಭವಭಯಹರಾಂ ಮಂಗಲಕರಾಂ .. 3..
ಜಗನ್ನಾತರ್ದುರ್ಗೇ ಭವಭಯವಿಭಂಗೈಕನಿಪುಣೇ
ಮಯಾ ಸಂಸಾರೇಽಸ್ಮಿನ್ ತವ ಚರಣಪೂಜಾಽಪಿ ನ ಕೃತಾ .
ನ ಪುಷ್ಪಾಣಾಂ ಹಾರಸ್ತವ ಶಿರಸಿ ಶುಭ್ರೋಽರ್ಪಿತ ಇತಿ
ಕ್ಷಮಸ್ವಾಗೋ ಮಾತರ್ಮಮ ಬಹುವಿಧಂ ಶೈಲತನಯೇ .. 4..
ಧನಾದ್ಧೀನಂ ದೀನಂ ಪರಿಜನವಿಹೀನಂ ಬಹುಶುಚಂ
ತಥಾ ಶತ್ರುಗ್ರಸ್ತಂ ವಿವಿಧಭಯಯುಕ್ತಂ ಜಡಮತಿಂ .
ಭವತ್ಯಾಃ ಸಂಯಾತಂ ನಿಕಟಮಯಿ ಭೂಮೀಧರಸುತೇ
ಸಮಾಶ್ವಸ್ತಂ ದೃಷ್ಟ್ಯಾ ಕುರು ಜಗತಿ ಕೀರ್ತ್ಯಾ ಚ ವಿದಿತಂ .. 5..
ತ್ವಮೇಕಾ ಸಂಸಾರೇ ಜನಿಮದಘನಾಶೇ ಪ್ರಭುರಹೋ
ತ್ವಮೇವೈಕಾ ಮಾತರ್ಭವಭಯಲಯಾಧಾನನಿಪುಣಾ .
ತವಾಶಾ ಮೇ ಶಶ್ವಜ್ಜನನಿ ನಿಜದುಃಖೈಕದಲನೇ
ವಿಹಾಯ ತ್ವಾಂ ಮಾತಃ ಕಮಿಹ ನನು ಸಂಯಾಮಿ ಶರಣಂ .. 6..
ತಥಾ ಪೂರ್ವೇ ಕಾಲೇ ಪ್ರಬಲತರವೀರ್ಯೌ ದಿತಿಸುತೌ

ಪ್ರಸಿದ್ಧಾ ಸೋದರ್ಯೌ ಭುವಿದಿವಿಗತೌ ಭೀಷಣತರೌ .
ನಿಶುಂಭಃ ಶುಂಭಶ್ಚ ಪ್ರವಿತತಮಹಾಮೋಹಗಹನೌ
ವಿನಷ್ಟೌ ತ್ವಾಂ ಪ್ರಾಪ್ಯಾಮರವರನುತೇ ಶಂಭುದಯಿತೇ .. 7..
ಸುರಾಸ್ತ್ವಾಂ ಸಂಯಾತಾ ಹರಿಹರನುತಾಂ ದೈತ್ಯದಲಿತಾಃ
ಸುರಾಣಾಂ ರಕ್ಷಾಯೈ ಅಸುರಕುಲನಾಶಂ ಕೃತವತೀ .
ಅಹೋ ಮೂರ್ತಿರ್ಧನ್ಯಾ ಸಕಲಸುರಸಂಸೇವ್ಯಚರಣಾ
ತ್ವಮೇವೈಕಾ ಮಾತರ್ಜಗತಿ ಬಹುರೂಪಾ ವಿಜಯಸೇ .. 8..
ಭಗವತ್ಯಾ ಇದಂ ಸ್ತೋತ್ರಂ ಯೋಗಾನಂದೇನ ನಿರ್ಮಿತಂ .
ಯಃ ಪಠೇದ್ಭಕ್ತಿಭಾವೇನ ಫಲಮಿಷ್ಟಂ ಲಭೇತ್ ಸಃ .. 9..
ಇತಿ ಯೋಗಾನಂದವಿರಚಿತಂ ಶ್ರೀಭಗವತೀಸ್ತೋತ್ರಂ ಸಂಪೂರ್ಣಂ ..

Proofread by Pallasena Narayanaswami ppnswami at gmail.com



bhagavatIstotram

pdf was typeset on May 20, 2023



Please send corrections to sanskrit@cheerful.com

